

**പതിനാലാം കേരള നിയമസഭ
നാലാം സമ്മേളനം**

നക്ഷത്ര ചിഹ്നമിട്ട ചോദ്യം നം.186

08.03.2017 ൽ മറുപടിയ്ക്ക്

കായിക രംഗം ലോകനിലവാരത്തിലേയ്ക്ക് ഉയർത്താനുള്ള പരിപാടികൾ

ചോദ്യം

ശ്രീ. എ. പ്രദീപ് കുമാർ
ശ്രീ. എം. സരാജ്
ശ്രീ. യു. ആർ. പ്രദീപ്
ശ്രീ. എം. നൗഷാദ്

ഉത്തരം

ശ്രീ. എ. സി. മൊയ്തീൻ
(വ്യവസായവും സ്പോർട്സും
യുവജനകാര്യവും വകുപ്പ് മന്ത്രി)

<p>എ) കേരളത്തിലെ കായികരംഗം ലോകനിലവാരത്തിലേയ്ക്ക് ഉയർത്താൻ ആവിഷ്കരിച്ചിട്ടുള്ള പരിപാടികൾ എന്തൊക്കെയാണ്;</p>	<p>എ) കായിക രംഗം ലോകനിലവാരത്തിലേയ്ക്ക് ഉയർത്തുന്നതിനായി പ്രധാനമായും താഴെപ്പറയുന്ന പദ്ധതികൾ ആവിഷ്കരിച്ചിട്ടുണ്ട്:-</p> <p>1. ഓപ്പറേഷൻ ഒളിമ്പിയ: 2020-2024 ഒളിമ്പിക്സിൽ കേരളത്തിൽ നിന്നുള്ള കായിക താരങ്ങൾക്ക് മെഡൽ നേടുന്നതിനുള്ള സാധ്യതകൾ വർദ്ധിപ്പിക്കുക എന്ന ലക്ഷ്യം മുൻനിർത്തി കായിക താരങ്ങൾക്ക് അന്തർദ്ദേശീയ നിലവാരത്തിലുള്ള പരിശീലനം നൽകുന്നതിനായി കേരള സ്റ്റേറ്റ് സ്പോർട്സ് കൗൺസിൽ തെരഞ്ഞെടുത്ത ആർച്ചറി, അത്ലറ്റിക്സ്, ബാഡ്മിന്റൺ, ബോക്സിംഗ്, കനോയിംഗ് കയാക്കിംഗ്, സൈക്ലിംഗ്, ഫെൻസിംഗ്, റോവിംഗ്, ഷൂട്ടിംഗ്, സിമ്മിംഗ്, റസ്ലിംഗ് എന്നീ കായിക ഇനങ്ങളിൽ പരിശീലന പദ്ധതി നടപ്പിലാക്കുന്നതിന് വേണ്ടി "ഓപ്പറേഷൻ ഒളിമ്പിയ" പദ്ധതി ആവിഷ്കരിയ്ക്കുന്നതിനുള്ള നടപടികൾ സ്വീകരിച്ചു വരുന്നു.</p> <p>2. കേരള കായിക ക്ഷമത മിഷൻ സ്കൂൾ തലം മുതൽ കുട്ടികളുടെ കായികക്ഷമത വർദ്ധിപ്പിക്കുന്നതിന് കേരള സാക്ഷരത മിഷൻ മാതൃകയിൽ കേരളത്തിലെ എല്ലാ ജനവിഭാഗങ്ങൾക്കും കായിക ക്ഷമതയും നല്ല ആരോഗ്യവും കൈവരിക്കുന്നതിന് വേണ്ടി "കായികക്ഷമത മിഷൻ" ആരംഭിയ്ക്കുന്നതിനുള്ള നടപടി സ്വീകരിച്ചു വരുന്നു.</p>
--	--

		<p>3. സ്പോർട്സ് യൂണിവേഴ്സിറ്റി</p> <p>സംസ്ഥാനത്ത് സ്പോർട്സ് & ഗെയിംസിന്റെ ഉന്നമനത്തിനായി ഒരു സ്പോർട്സ് സർവ്വകലാശാല സ്ഥാപിക്കുവാൻ ആവശ്യമായ പ്രാരംഭ നടപടികൾ സർക്കാർ സ്വീകരിച്ചു വരുന്നു.</p>
<p>ബി) ഇതിന് അനുയോജ്യമായ രീതിയിൽ സംസ്ഥാന സ്പോർട്സ് കൗൺസിലിന്റെ പ്രവർത്തനം ശക്തിപ്പെടുത്താൻ സാധിച്ചിട്ടുണ്ടോ; കൗൺസിലിന്റെ പ്രധാന പ്രവർത്തനങ്ങൾ എന്തൊക്കെയാണ്.</p>	<p>ബി) കേരള സ്റ്റേറ്റ് സ്പോർട്സ് കൗൺസിലിന്റെ പ്രവർത്തനം കൂടുതൽ ശക്തിപ്പെടുത്തുന്നതിനുള്ള നടപടികൾ ആരംഭിച്ചിട്ടുണ്ട്. കൗൺസിലിന്റെ പ്രധാന പ്രവർത്തനങ്ങൾ:</p> <p>സംസ്ഥാനത്ത് എല്ലാത്തരം സ്പോർട്സുകളും (സാഹസികവും ആയോധനവുമായ സ്പോർട്സ് ഇനങ്ങൾ ഉൾപ്പെടെ) സംഘടിപ്പിക്കുകയും ഏകോപിപ്പിക്കുകയും ക്രമീകരിക്കുകയും വികസിപ്പിക്കുകയും ചെയ്യുക.</p> <p>കായിക വികസനത്തിനായി അന്തർദ്ദേശീയ നിലവാരത്തിലുള്ള സ്റ്റേഡിയങ്ങളും അനുബന്ധ സൗകര്യങ്ങളും സജ്ജീകരിയ്ക്കുക.</p> <p>സംസ്ഥാനത്ത് സ്പോർട്സും ഗെയിംസും പ്രോത്സാഹിപ്പിക്കുന്നതിന് സഹായകമാകുന്ന ടൂർണമെന്റുകളും മത്സരങ്ങളും പരിശീലന കേന്ദ്രങ്ങളും സെമിനാറുകളും കോച്ചിംഗ് കേന്ദ്രങ്ങളും പ്രദർശനങ്ങളും പര്യടനങ്ങളും സംഘടിപ്പിയ്ക്കുക.</p> <p>കളിസ്ഥലങ്ങൾ സ്ഥാപിയ്ക്കുന്നതിനും അവയ്ക്ക് ഉപകരണങ്ങളും സൗകര്യങ്ങളും നൽകുന്നതിന് ഏർപ്പാട് ചെയ്യുക.</p> <p>കായിക താരങ്ങളുടെ പരിശീലനത്തിനായി സ്പോർട്സ് ഹോസ്റ്റൽ സൗകര്യങ്ങൾ ഏർപ്പെടുത്തുക.</p> <p>സ്പോർട്സിനുള്ള അംഗീകാരം എന്ന നിലയിലോ പ്രോത്സാഹനമെന്ന നിലയിലോ ബഹുമാനങ്ങൾ സമ്മാനിക്കുകയും സർട്ടിഫിക്കറ്റുകളും സമ്മാനങ്ങളും സ്റ്റോളർഷിപ്പുകളും മറ്റ് ആനുകൂല്യങ്ങൾ നൽകുകയും ചെയ്യുക.</p> <p>സ്പോർട്സ് കായിക താരങ്ങളുടെ ക്ഷേമത്തിനായി പദ്ധതികൾ ആവിഷ്കരിക്കുകയും നടപ്പിലാക്കുകയും ചെയ്യുക.</p> <p>സ്പോർട്സിന്റെ സംഘടനകൾക്ക് പ്രാർത്ഥനയും പരിരക്ഷയും നൽകുക.</p>	

സംസ്ഥാനത്ത് ദേശീയ തലത്തിലോ, അന്തർദേശീയ തലത്തിലോ, അന്തർ സംസ്ഥാന തലത്തിലോ, പ്രാദേശിക തലത്തിലോ സ്പോർട്സ് മത്സരങ്ങൾ നടത്തുന്നതിന് സംവിധാനങ്ങൾ ഏർപ്പെടുത്തുക.

സ്പോർട്സുമായി ബന്ധപ്പെട്ട് ലൈബ്രറികളും മ്യൂസിയങ്ങളും സ്ഥാപിക്കുക.

കേരള സ്റ്റേറ്റ് സ്പോർട്സ് കൗൺസിലിന്റെ നിയന്ത്രണത്തിൻ കീഴിൽ വിവിധ ജില്ലകളിലായി 24 സെൻട്രലൈസ്ഡ് സ്പോർട്സ് ഹോസ്റ്റലുകളും 24 സ്കൂൾ സ്പോർട്സ് ഹോസ്റ്റലുകളും 52 കോളേജ് സ്പോർട്സ് ഹോസ്റ്റലുകളും പ്രവർത്തിപ്പിച്ചു വരുന്നു. ടി ഹോസ്റ്റലുകളിലായി 2610 കുട്ടികൾക്ക് പരിശീലനം നൽകിവരുന്നു. ഒരു കുട്ടിക്ക് പ്രതിദിനം 200 രൂപ നിരക്കിൽ ഭക്ഷണത്തിനും പ്രതിമാസം 100 രൂപ വാഷിംഗ് അലവൻസായും നൽകുന്നുണ്ട്. സ്പോർട്സ് ഹോസ്റ്റലിലെ കായിക താരങ്ങളുടെ പരിശീലനം, ഭക്ഷണം, താമസസൗകര്യം, കായിക ഉപകരണങ്ങൾ, മറ്റ് അനുബന്ധ സൗകര്യങ്ങൾ എന്നിവയും നൽകുന്നുണ്ട്.

കേരള സ്റ്റേറ്റ് സ്പോർട്സ് കൗൺസിൽ നിലവിൽ വിവിധ കായിക ഇനങ്ങളെ പ്രതിനിധീകരിയ്ക്കുന്ന 41 സംസ്ഥാന കായിക അസോസിയേഷനുകൾക്ക് സംസ്ഥാന മത്സരങ്ങൾ സംഘടിപ്പിയ്ക്കുന്നതിനും, ദേശീയ മത്സരങ്ങൾക്ക് മുന്നോടിയായി കോച്ചിംഗ് ക്യാമ്പ് സംഘടിപ്പിയ്ക്കുന്നതിനും, ദേശീയ മത്സരങ്ങളിൽ ടീമിനെ പങ്കെടുപ്പിക്കുന്നതിനും ഗ്രാന്റ് അനുവദിച്ചു വരുന്നുണ്ട്.


കായിക താരങ്ങൾക്കും പരിശീലകർക്കും ഇൻഷുറൻസ് ഏർപ്പെടുത്തുക

അന്തർദേശീയ മത്സരങ്ങളിൽ മെഡൽ കരസ്ഥമാക്കുക എന്ന ലക്ഷ്യം കണ്ടുകൊണ്ട് മികച്ച നിലവാരത്തിലുള്ള പരിശീലന സൗകര്യങ്ങൾ ഉൾക്കൊള്ളുന്ന എലൈറ്റ് ട്രെയിനിംഗ് സെന്റർ അത്ലറ്റ്സ് സിമ്മിംഗ് വോളിബോൾ, ഫെൻസിംഗ് എന്നീ കായിക ഇനങ്ങളിലായി നടത്തി വരുന്നു.

കേരള സ്റ്റേറ്റ് സ്പോർട്സ് കൗൺസിലിന് കീഴിൽ പരിശീലനം നേടുന്ന കേന്ദ്രീകൃത സ്പോർട്സ് ഹോസ്റ്റലുകൾ കോളേജ് സ്കൂൾ സ്പോർട്സ് ഹോസ്റ്റലുകൾ എന്നിവിടങ്ങളിലുള്ള കായിക താരങ്ങൾക്ക് ചികിത്സാ ചുമട്ടുപണിയും നൽകി വരുന്നു.

		<p>വിദ്യാഭ്യാസ സ്ഥാപനങ്ങൾക്കും, തദ്ദേശ സ്വയംഭരണ സ്ഥാപനങ്ങൾക്കും സ്റ്റേഡിയം/ കളിസ്ഥലം, നീന്തൽക്കുളം എന്നിവയുടെ നിർമ്മാണത്തിനും, നവീകരണത്തിനുമായി ധനസഹായം നൽകി വരുന്നു.</p>
<p>സി) വിവിധ സ്പോർട്സ് ഹോസ്റ്റലുകളിലെ പ്രശ്നപരിഹാരത്തിനായി സ്പോർട്സ് കൗൺസിലും സർക്കാരും ഏതുവിധ ഇടപെടലുകൾ നടത്താനുദ്ദേശിക്കുന്നുണ്ടെന്ന് അറിയിക്കാമോ ?</p>		<p>സി) സ്പോർട്സ് ഹോസ്റ്റലുകളുടെ പ്രവർത്തനത്തിലെ പോരായ്മകൾ ചൂണ്ടിക്കാണിച്ചു കൊണ്ട് പരാതികൾ ഉയർന്ന സാഹചര്യത്തിൽ കേരള സ്റ്റേറ്റ് സ്പോർട്സ് കൗൺസിൽ വൈസ് പ്രസിഡന്റ് ശ്രീമതി.മേഴ്സിക്യൂട്ടൻ അഡ്മിനിസ്ട്രേറ്റീവ് ബോർഡ് അംഗങ്ങളായ ശ്രീ.എം.ആർ.രഞ്ജിത്ത്, ശ്രീ.ജോർജ്ജ് തോമസ് എന്നിവർ ഉൾപ്പെട്ട ഒരു മൂന്നംഗ സമിതിയെ ടി ഹോരായ്മകൾ സംബന്ധിച്ച് പഠിച്ച് വിശദമായ റിപ്പോർട്ട് സമർപ്പിക്കുവാൻ കേരള സ്റ്റേറ്റ് അഡ്മിനിസ്ട്രേറ്റീവ് ബോർഡ് ചുമതലപ്പെടുത്തിയിരുന്നു. ടി സമിതി ഹോസ്റ്റലുകൾ നേരിട്ട് സന്ദർശിച്ച് കായിക താരങ്ങളുടെ പ്രകടനം സ്ഥാപനങ്ങളിൽ നിന്നുള്ള പിൻതുണ ഭക്ഷണം, താമസ സൗകര്യം, കളിയുന്നതിന് പഠിയുന്നതിനുള്ള സൗകര്യങ്ങൾ, മറ്റ് സാഹചര്യങ്ങൾ എന്നിവ പ്രത്യേകം പ്രത്യേകം പരിഗണിച്ച് ഹോസ്റ്റലുകളെ താഴെപ്പറയും പ്രകാരമുള്ള വിവിധ കാറ്റഗറികളായി തരം തിരിച്ച് റിപ്പോർട്ട് തയ്യാറാക്കിയിരിക്കുന്നത്.</p> <p>കാറ്റഗറി എ - ഏറ്റവും മികച്ചവ എല്ലാ അവശ്യ സൗകര്യങ്ങൾ ഉള്ളവയും അതനുസരിച്ചുള്ള ഫലം നൽകുന്നവയും</p> <p>കാറ്റഗറി ബി - നിലവാരമുള്ളതെങ്കിലും ഇനിയും പുരോഗതിയ്ക്ക് സാധ്യതയുള്ളവ</p> <p>കാറ്റഗറി സി - അടിസ്ഥാന സൗകര്യങ്ങൾ ഫലങ്ങൾ മതിയായ തോതിലല്ല. ഇക്കാര്യത്തിൽ വളരെ പ്രധാനപ്പെട്ട വൻതോതിലുള്ള ശിരുത്തലും മാറ്റം വരുത്തലും ആവശ്യമാണ്. ഇക്കാര്യങ്ങൾ ചെയ്യപ്പെടുമ്പോൾ വരെ പുതിയ പ്രവേശനങ്ങൾ നിയന്ത്രിക്കേണ്ടതാണ്.</p> <p>കാറ്റഗറി ഡി- വളരെ മോശമായ അടിസ്ഥാനസൗകര്യങ്ങൾ ഉണ്ട്. അടച്ച് പുഴുക്കുമ്പോൾ കട്ടികളെ എ അല്ലെങ്കിൽ ബി</p>

		<p>ഹോസ്റ്റലുകളിലേയ്ക്ക് മാറ്റി പാർപ്പിത്തുകയോ അല്ലെങ്കിൽ അവരുടെ കോഴ്സുകൾ പൂർത്തിയാക്കുന്നതിനായി ഉയർന്ന വിഭാഗങ്ങളിലേയ്ക്ക് മാറ്റുകയോ വേണം.</p> <p>സ്പോർട്സ് ഹോസ്റ്റലിലെ കായിക താരങ്ങളുടെ പരിശീലനം, ഭക്ഷണം, താമസസൗകര്യം, കായിക ഉപകരണങ്ങൾ മറ്റ് അനുബന്ധ സൗകര്യങ്ങൾ എന്നിവയുമായി ബന്ധപ്പെട്ട് ഏറ്റവും മികച്ച രീതിയിലുള്ള സൗകര്യങ്ങൾ നൽകുന്നതിനായി സ്പോർട്സ് ഹോസ്റ്റലുകളുടെ പ്രവർത്തനം കാര്യക്ഷമമാക്കുന്നതിനായുള്ള നടപടികൾ സ്വീകരിച്ചു വരുന്നു.</p> <p>സ്പോർട്സ് ഹോസ്റ്റലുകൾ എല്ലാ മാനുവൽ പരിശോധിയ്ക്കുന്നതിന് ജില്ലാ സ്പോർട്സ് കൗൺസിൽ സെക്രട്ടറിമാർക്കും, ജില്ലാ സ്പോർട്സ് ഓഫീസർമാർക്കും നിർദ്ദേശം നൽകിയിട്ടുണ്ട്. ഇവർ പരിശോധിച്ചു സമർപ്പിക്കുന്ന മെസ് ബില്ലുകൾ മാത്രം അനുവദിച്ചാൽ മതിയെന്ന് കൗൺസിൽ തീരുമാനിച്ചിട്ടുണ്ട്.</p>
--	--	---


 സെക്ഷൻ ഓഫീസർ